

געצויגן אין דער הייד, אפטמאל האט ער געמוזט צוריק אין דער  
 נידער. די נשמה זיינע איז אויף דעם דאזיקן בנין געגאנגען ארויף און  
 אראפ, ווי די מלאכים ביי יעקב אבינו. אבער ביי דער אמפערניש, ביי  
 דעם געפיבערטן מארשרוט פארוואלגערט זיך עפעס, לאזט מען עפעס  
 איבער. ווער זאל דאס אלץ ארויסגעפינען, אויפדעקן? און דער  
 מארשרוט גופא? דער געניסער, דער לעזער קומט דאך שוין נאך  
 אלעמען, ווען אלץ איז שוין פארטיק, ווען די תבלי-לידה זענען שוין  
 אפגעשריען. די אויפגאבע פון דעם קריטיקער דארף זיין צו דראפען  
 זיך פון שטאפל צו שטאפל און מיט גאנצער בלוט-זידעניש, מיט  
 פולסטער אויג-שארפקייט אויפצוכאפן יעדן סימן, יעדן סליאד פון די  
 פוס-טריט פון דעם אייביקן וואנדערער — אייביקן שעפער. זיין ארבעט  
 דארף זיין ארויסצושארן דעם שטראלן-שטויב, וואס האט זיך פארקליבן  
 ערגעץ אין א פאלד. דאס וואס איז געבליבן דרימלען אויף אן אויסגע-  
 קרימטער סטעזשקע, וואס איז אויף א שווינדל-טרעפ געבליבן הענ-  
 גען, — אלץ ארויסקריגן, אנטפלעקן צו דער פרייד פון די, וואס  
 דארפן עס, גארן און בענקען נאך דעם.

דא איז א כאאס פון פאנטאסטישקייטן! האט טאקע דער מבין  
 וואס צו טאן. קלאסיפיצירן, סדרן, צוזאמענשטעלן פליגל מיט פליגל,  
 העלפאנט מיט העלפאנט, שימל מיט שימל, שבת מיט שבת, שווארץ  
 מיט שווארץ און גאלד מיט גאלד.

אויב מיר דערזעען ווי א גרויסער יידישער דיכטער איז תשבורת-  
 דיק, אויב מיר באגעגענען ביי אים וואקלענישן, אויב מיר דערקענען  
 באהעלטענישן, פארנסתרישקייטן, קען טאקע זיין דער ממשותדיקער  
 פארדינסט פון א יידישן קריטיקער אהער אריינצוברענגען זיכערקייט,  
 בפרהסיאדיקייט, קלארקייט, קלארקייט.

און צו קענט איר אנווייזן אויף א קריטישער ארבעט, וואס זאל  
 העלער מאכן, עפעס אויסגלייכן? אן ארבעט, וואו דעם מחבר זאל  
 געלינגען כאטש האלב אויפצופענען דעם סוד: פרץ? דאכט זיך,  
 ליידער, אז נישט, און דער פשוטער ייד, דער גוטער דאנקבארער ייד

האט ליב אונדזער פענאמענאלן מייסטער, פארגעטערט אים, אבער ער שפירט זיך עפעס ווי איבערגעלאזט אויף הפקר, און ווי א קליין עלנד קינד שטרעקט ער אויס די הענט און בעט זיך: איר מבינים, איר פאך-לייט, איר ווייסער, לאזט מיך אויך עפעס וויסן: ווער איז ער אט דער גרויס-גייסט?

וועלכער רוס וועט אייך גלייך נישט ענטפערן אויף דער שאלה: מיט וואס פושקין טיילט זיך אפ פון אלע אנדערע פון זיינס גלייכן? וועלכער אנטוויקלטער פאליאק וועט אייך נישט געבן א טרעפלעכע תשובה, מיט וואס מיצקעוויטש איז אנדערש פון די איבעריקע פוילישע דיכטער? וועלכער מער-ווייניק קולטורעלער דייטש וועט מוזן שטאמ-לען, ווען איר וועט אים א פרעגטאן אין וואס באשטייט דער איבער-געוויכט פון געטהען (אגב אויך נישט גאר איינהייטלעך אין זיין שאפן) איבער די רעשט ווארט-קינסטלער פון זיין פאלק? און ביי אונדז? עס איז דאך מערקווירדיק; כמעט בנוגע יעדערן פון אונדזערע שריפט-שטעלער זענען פאראנען גאנגבארע, אנגענומענע, בהסכם-כלמדיקע מיינונגען, אויף איינעם ווייסט מען: ער איז א סאטיריקער, אויף א צווייטן זאגט מען: א הומאריסט, אויף א דריטן: דער באזינגער פונעם שטעטל, אויף א פערטן: דער דיכטער פון קרעפטיקייט און עראטיק, א פינפטן: צעבראכנקייט פון איינזאמן אינטעליגענט, א זעקסטן: דער קרעכצער פון ארעמקייט ביים פשוטן פאלק, א זיבעטן, אן אכטן, א ניינטן... ביי יעדן איינעם פון זיי זאגט זיך עפעס פעסטעס, גענויערס, לאמיר אבער פרואוון א ליטעראטור-באהאונטן אפשטעלן אין גאס: זאגט מיר, רבי פעטער, נישט לאנג געברייעט, נאר קורץ און שארף: ווער איז פרץ? אד יא... ער וועט זאגן... אבער... אבער... איין קלייניקייט זאל איך אים אפלאזן: נישט קורץ... און נישט שארף... דאס קען ער נישט, ס'האט אים קיינער נישט געלערנט.

און וואס האט דא אויפגעטאן די קריטיק? וואס קענען דא העלפן די אלע אויסרעדענישן, אז אנדערש איז אוממעגלעך, מחמת די בא-גייסטערונג פון אט דעם קינסטלער איז צעשוועבט אויף אן א שיעור

טראקטן, מחמת ער איז אזוי רייכטאָניק, אזוי פרשת־דרכימדיק? נו גוט, זאל זיין אזוי. אבער דאָס אלץ שטאַמט דאָך פון איין קוואַל. ער איז דאָך שטענדיק ע ר. וואָס מיר זאָלן ביי אים נישט לייענען, ווערן מיר דאָך תמיד איבערצייגט, אז קיין שום אַנדערער פון אונדזערע שרייבער וואָלט עס אזוי נישט געשאַפן. אַמאָל אין אַ קלענערער, אַמאָל אין אַ גרעסערער מאָס, אַבער אומעטום קומט ער מיט זיין בריק־לייגן פון פעסימיוס צו גלויבן, מיט זיין וויץ, זיין איינפאַל, זיין שיינעם שאַרף. און אפילו דאָרט, וואו דער שכל איז מחייב, אז מ'זאל אים שוין גאַרנישט אַרויסזען, אפילו דאָרט, וואו ער איז אַמשוואַכסטן, אפילו אין זיין באַנד לירישע לידער, וואו ער איז אינגאַנצן פאַר־הענריך־היינעזירט, דאָרט אפילו, גיט נאָר אַכטונג, וועט איר אויך דערקענען אינדיווידועלן איינקריץ, פערזענלעכקייט.

אַבער ווער איז זי די דאָזיקע אינדיווידואַליטעט? אויף וואָס באַזירן די אַלע שיינקייטן, די אַלע שאַרפֿקייטן? און פון וואַנען נעמט זיך עס צו אַזאַ סינטעטישער נאַטור ווי פּרץ אָט דער ריס צו כסדרדיקע שינויים, זאָל זיין אפילו בייטענישן אין דער טעמע בלויז, אין דער פאַרם בלויז?

דאָס בעסטע, וואָס מיר איז אויסגעקומען וועגן אים צו לייענען, איז שוין דאָס, אז ער איז געווען אַ זוכער. נו, גאַנץ פיין. אַ זוכער. אַבער דאָס איז אַ וואָרט וואָס ווערטלט נישט. מיר בלייבן פונקט אזוי קלוג ווי פריער. זענען דאָך די שטאַרקסטע פאַרשויןען אין דער וועלט־ליטעראַטור גראַד אַזעלכע, וואָס זייער גבורה באַשטייט אין זייער פאַנאַנדערגעטיילטקייט. די מענטשלעכע מענטשן ביי דאָסטאַיעוו־סקין געפינען זייער גאַנצקייט דווקא דורך זייער צעבראַכנקייט. וועגן די דאָזיקע אינדיווידואַלע ווערט דאָרט, וואָס אַן אמת, זייער לאַנג גערעדט. אַבער סוף כל סוף קומען מיר צו אַ טאַלק. אזוי לאַנג טענהן די ביכער וועגן אָט די פערזאָנען ביז זיי ווערן קלאַר אפילו פאַר יענע, וואָס שטייען גאַנץ ווייט פון זיי. ווי פּרעמד זענען פאַר אונדז יידן אַזעלכע גויאישע שכורים־און רוצחים־העלדן. אַבער אין משך פון

עטלעכע הונדערט זייטלעך פארגנבענען זיי זיך צו אונדז הינטערוויי-  
לעכט, ווערן גוט-ברודער, נאנט און אזוי היימיש און איינגעבאקן, ביז  
עס דאכט זיך, אז מיר לייענען אונדזערס א פסוק: „זיבן מאל פאלט  
דער צדיק און בלייבט שטיין“... און טאמער געפינען מיר דאָרט אַ  
פּרוי עפעס נישט זייער קיין אַנשטענדיקע, דערמאָנען מיר זיך אַ גע-  
שיכטע מיט אַ „תמר“, מיט אַ „רחב“ און די אונטערשטע שורה: מיר  
קענען מיט צוויי ווערטער פאַרמולירן אַ ריזיקן לאַנגן נערוון קאַמ-  
פלעקס. מיר וועלן זאָגן, ראַסקאַלניקאַוו איז אַ מערדער — אַ צדיק,  
און סאַניאַ מאַרמעלאַדאַוואַ — אַ הייליקע זונה.

און אויב פּרץ איז געווען אַ „זוכער“, איז ער געווען אַ גרויסער  
זוכער. טאָ ווער זאָל אים אונדז ווייזן? ווער זאָל אים אונדז געבן  
פאַרגאַנצט, פאַרענדיקט, מיט אַ פעסטער רייף אַרומגאַרטלענדיק אַלע  
זיינע באַשטאַנד־טיילן? אויף וועמען איז מוטל פאַר אונדז צו באַשאַפן  
אַן אמתדיק, אַ פּולבלוטיק געשטאַלט פון פּרצעס פּערזענלעכקייט? אויף  
וועמען, אויב נישט אויף דער קריטיק?

אירע פליכטן מוזן גיין פאַראַלעל מיט די התחייבותן פון דעם  
קינסטלער: ביידע האָבן דערגרייכט זייער ציל, ווען ס'האַט זיך זיי  
איינגעגעבן אַרויסצושיילן דעם טייל פון דאָס גאַנצע, אַפּצוטיילן,  
אויסצוקלייבן, אַרויסצושעפּן דעם פּרט פון דעם כלל און פון דעם  
דאָזיקן פּרט אויסצובילדן אַ נייעם זעלבסטשטענדיקן כלל: נאָר לאַמיר  
גיין כּסדר:

אַבער זאָל מיר דערלויבט זיין זיך צו פאַרקירעווען אַ וויילע אויף  
אַ זייטן־וועגל: אַ געוויסע אַפּווייכונג פון דער טעמע איז מיר נייטיק,  
כדי עס זאָל ווערן קלאַרער, אין וואָס מיר גייט.

איך הייב אַן מיט אַ פּראָגע: וואָס איז דער צוועק פון דיכ־  
טונג? — .. וואָס רעדט איר, יונגערמאַן? היינט קומט איר מיט אַזאַ  
שאלה? שאַט! שאַט! איך ווייס, אַז די דאָזיקע שאלה וועט ביי אַ  
סך נישט געפינען קיין חן אין די אויגן. באַזונדער אומצופרידן וועלן  
מסתמא זיין די קאַלעגן דיכטער. אַפילו יענע פון זיי, וועלכע פּרעטענ-  
טירן זיך צו זיין די פּרעטערענען פון דער צייט.

דירן שוין אויף וועלט-באנעמונג, אויף צייט-פראבלעמען, אפילו יענע, וואס האבן שוין אויסגעטאן פון זיך, ווי אן אלטע פארדריפעטע מאריי-נארקע, די גארנישט זאגנדיקע און שטארק פארנעפלטע פארמולקע: „קונסט צוליב קונסט“, אפילו זיי רעגן זיך אויך אויף, ווען מען הייבט אן ריידן וועגן „צוועק“ פון דיכטערישן שאפן. ווארים סטייטש? ווער ווייס עס נישט? דער איינציקער ציל פון קונסט איז צו שאפן שיינקייט. אמת ויצוב, אבער א קליינטשיק ביסעלע געדולד אויף נאך א פראגע. צי ווייסט איר, אז די סטאטיסטיק פון די ווערק, וואס דער-שיינען אין פארשידענע לענדער, איז אן אומגעהויער גרויסע, און אז פון צייט צו צייט הערט מען גאר היפש אונטערמורמלען, אז צופיל ביי-כער פלאדיען זיך אויף אונדזער ערד-קוגל? מסתמא ווייסט איר דערפון. וגם אני הקטן אויך. ביי אונדז יידן הייבט אן מקוים ווערן לעצטנס דער פרו ורבו אין דעם ענין פון ביכער-מאכעריי. און אויב ש. ניגער האט אמאל א קרעכץ געטאן אונטער דער לאסט פון „לידער, לידער, לידער“, האבן מיר טאקע אין פלוג א דריי געטאן מיט דער נאן, עס האט אונדז נישט געשמעקט. אבער אז מיר האבן זיך איבער-שלאפנדיק אביסל בארואיקט די נערוון, האבן מיר זיך ארומגעקוקט, אז דער מאן ווייס וואס ער רעדט. נאר איינזייטיק אין דעם פרט איז ער געוויס געווען: און דעם פעלער מאכט נישט נאר ער און נישט נאר ביי אונדז. דעם פעלער פון ארויפוארפן דעם גאנצן חטא אויף די פאעטן. די פראזאאייקער דארף מען נישט האלטן פאר קיין ציטערדיקע בני-יחידיםלעך, זיי זענען נישט קיין איבעריקע יחסנים. אדרבה, אויב א ליריקער האט א שלעכטע זאך, האט ער געזינדיקט על-פי רוב אויף א האלבער אדער גאנצער זייטל, נאר אויב א דערציילער, כ'זאל נישט זינדיקן מיט די רייד, האט זיך פארפאסקודזשעט, האט עובר געווען אויף לא תרצח פון דרייסיק, פופציק, הונדערט און מערער לע-בעדיקע, ליכטיקע זייטן פאפיר?

אבער ווי די מעשה זאל נישט זיין, מיר בענקען נישט נאך ריבוי פון קוואנטיטעט, און ווירקלעך, אויב מיר קרענקען נישט סתם אויף

קולטור-טועריי, נאָר מיר פאַרפאַלגן ערנסט די שטרענגע עסטעטישע געזעצן, וועלן מיר נישט שעפן קיין נחת און נישט פאַטשן זיך אין בייכל ביים אַנבליק, ווי די בוכהאַנדלונג-וויסטאַוועס ווערן וואָס אַמאָל ענגער באַלאַגערט פון שער-בלעטער מיט יידישע אותיות; מיר ווייסן, אַז דער גאַנצער תנ"ך פאַרנעמט אַ ווינקל אויף איין פאַליצע פון אונדזער עטאָזשערקע, און אַז דער נייער טעסטאַמענט איז אַזוי קליין, און אַז איין מאַרק קאַסט אין רעקלאַם-פאַרלאַג דער קאַראַן, און נאָר דענסטמאָל וואַלטן מיר מיט דעם שיינדל פון אונדזער ליטעראַטור געקענט פאַכן איבער אונדזערע ווייטיקדיקע קעפּ ווי מיט אַ פאַן אַדער ווי מיט אַ שווערד און באַרימערש זי דעמאָנסטרירן אויף די פרעמדע ערדן פון די אונדז פאַר פרעמדע האַלטנדיקע שכנים. — נאָר דענסט-מאָל, ווען אונזער ניי שריפטום זאָל באַשטיין פון אַ מינימום בענדער און מאַקסימום רוח-הקודש. נאַטירלעך גלייבן מיר נישט, אַז אין אונדזערע יאָרן אַדער אין די יאָרן פון אונדזערע אייניקלעך זאָל צוקומען אַ נייער יחזקאל אַדער אַ נייער עמוס. אַבער מיר גלייבן, אַז דאָס איז דער וועג, וואו מיר מוזן, אַפגעפרישטע אַדער מידע, שפּרייזן, אויב מיר ווילן באמת ערגעץ אַנקומען.

איך מיין אַזוי, די כתבי הקודש זענען אַזוי הימל-ווייט פון דער מאַדערנער ליטעראַטור, צווישן זיי איז אַזאַ מהלך-רב, אַז אויפן ערשטן בליק דאַכט זיך, אַז עס איז לגמרי אוממעגלעך צו פאַרמולירן דעם קעגנזאַץ. נאָכן טיפּערן אַריינדריינגען אַבער, מיין איך, לאַזט זיך דער אונטערשייד יאַ באַשטימען. דער חילוק צווישן זיי באַשטייט נאָך מיין מיינונג אין דעם, וואָס די כתבי הקודש האָבן צו טאָן מיט אַלגעמיינקייטן, אין דער צייט ווען ליטעראַטור, אפילו אין בעסטן פאַל, גיט זיך אַפּ מיט איינצלהייטן, מיט פּראַגמענטן.

אמת „פאַרברעכן און שטראַף“ האָט אַ סך בלעטער. אַבער די אַלע בלעטער פאַרוויקלען איינאיינציקע פּרי, איינאיינציקע סצענע, יענע סצענע, וואָס נאָכן איבערלייענען לויפט זי אַרום צעווילדעוועט אין אונדזער בלוט ווי אַ סטאַיע משוגענע הינט. יענע סצענע, וואָס איז

אויפגעשריבן בסך הכל מיט עטלעכע שורות, אז דא אין דעם אַרעמן שטיבל ביי אַ חלבן ליכטל האָבן זיך צונויפגעטראָפן דער רוצח און די פראַסטיטוטקע ביים לייענען דאָס אייביקע בוך.

אַבער דאָס אייביקע בוך אליין שלינגט איין הונדערטער דאָסטאַ-יעווסקיס, אַ דיכטער, מעג ער זיין ווי ריזיק, איז טאַקע נישט שוואַכער אַבער נישט שטאַרקער ווי אַ דיכטער. ער זעט, אַבער ער זעט נישט מער ווי אַ פּרט, אַן אויסגעריסן שטיק פון דער גאַנצער נאַטור.

די נאַטור אין איר פולן אַרומנעם איז ווייט אין איר שיינקייט און שייך אין איר גרענעצלאַזיקייט. אַלץ, וואָס זי איז כולל, רוקט זיך אָפּ פון אונדז, כדי מיר זאָלן זיך פרייען מיט יעדן טריט, וואָס מיר דערנענטערן זיך צו איר. מיר ווילן אין זיך אַריינקריגן די דער-קענטעניש פון איר. נאָר זאָגן מיר: עס איז שווער. זי איז ברייט, צופיל מינימדיק, אַבער דער אמת איז אַנדערש. זי איז לגמרי נישט צעזייט און צעשפרייט, ווי עס דאַכט זיך אין פּלוג. טאַקע דערפאַר וואָס זי איז אַזוי רייך, איז נישטאַ קיין פּלאַץ אויף קיין צעוואַרפנקייט. איר עשירות האָט קוים אַרט זיך ענג צונויפצולייגן. און באַהעפט איז אַלץ. עצם ליגט נעבן עצם. איין דערשיינונג הענגט אויף דער צוויי-טער, ווי אַ שלאַס אויף אַ טיר. אַבער דער שליסל איז ביי אונדז אין האַרץ.

די וועלט ווערט איינגעשרומפן אַדער מאַכט זיך אויף בלוס-בעכערדיק, אַפהענגיק דערפון, צי מיר האַלטן אַראַפגעלאָזט די ברעמען, אַדער מיר שפאַצירן מיט אויסגעשטרעקטע אַרעמס ווי מיט אַפּענע יובל-געשרייען. אונדזער חטא איז אַ מילשטיין, וואָס שטייט נישט ליידיק, נאָר מאַלט אַן אַ סך מעל און פאַשעט אויס אונדזער שטראַף, ווי אַ פעטע שטשור וועלכע שפּרינגט אַרויס אויף די שטיינערנע קני פון די שטעט, אויף די בלעכענע קעפּ פון די הייזער, און אַמאָל פאַקן מיר זי פּלוצלינג אין די אויגן פון מענטשן, וואָס זענען זייער העפלעך און פּרעגן אונדז פּריינטלעך: ברודער, וואָס מאַכסטו?

אבער אונדזער גוטסקייט איז א לאַרנעטע, וואָס פאַרקירצט דעם שטח צווישן אונדז און דער אויסערלעכקייט. אימיצער האָט די פרעמדקייט מיט אַ שער אַרומגעשניטן. מיר דערשפירן אויף די שלייפן אַ וועיענדיקן גלעט פון אַ ווייכן אַטעם-צוג. שוין נישט אומהיימלעך איז די האַרטע גרויסשטעטישע נאַכט. און דער טראַמוויי, וואָס וויקלט זיך פון איין גאַס אין דער צווייטער ווי אַ שלאַנג, קימערט אונדז גאַרנישט, וואָרים איידער דער מענטש האָט געזינדיקט, איז דער שלאַנג געגאַנגען אויף פיר פיס און האָט קיינעם קיין שלעכטס נישט געטאַן. און אַפילו אַז דער פאַסט-טרעגער ברענגט אונדז אַריין אַ בריוו, שרעקן מיר זיך אויך נישט, טאַמער איז אין דעם פרישן גלאַטן קאַנ-ווערט אַריינגעפאַלן אַ שלעכטע בשורה, ווי אַ פליג אין אַ שיינער גלאַז טיי. וועלכע דאגות קענען אויף אונדז דריקן? מיט יעדן טויטן קעגנ-שטאַנד און לעבעדיקן באַשעפעניש איז דאָך אונדזער נאַמען פרידלעך צונויפגעפלאַכטן ווי אַ פיין-פאַרצירטער מאַנאַגראַם.

די נאַטור אין זיך איז שייך. און ווי יעדע שיינע זאַך, וואָרט זי אויף איר באַוואונדערער. זי וואָרט אויף דעם שיינעם מענטש. פון אַלע אירע קעמערלעך גייט יעדן טאַג אַרויס אַ שטים: וויי צו די מענטשן, וואָס פוילן אין זייער העסלעכקייט, ווילן מיין פראַכט נישט געניסן, און קענען דערהויבן נישט זיין און מוזן פאַלן, און מיט זיי צוזאַמען פאַל איך אויך, ווייל זיי דערנערן מיך נישט. מיין שפייז איז זייער אויג!!!

ווען מיר קומען צו נענטער צו דער אוניווערסאַלקייט פון אַלער עקזיסטענץ, איז די שמחה אַ דאַפלטע. ערשטנס, די אַנטציקונג צוליב דער קרובהשאַפט פון טויזנטער און מיליאָנען שכנים. און צווייטנס, וואָס דורך דער דערנענטערונג ווערן מיר געוואָר, ווי ווינציק מיר האָבן פריער געאַנט זייער ווייטקייט און אומענדלעכקייט. ערשט איצט דערקענען מיר, ווי נישט צום דערגרונטעווען זייער געהיימניש איז. אַבער מיר פאַלן ביי זיך נישט אַראָפּ. ביי די טירן פון אַט דעם לאַבירינט בלייבן מיר נישט שטיק ווי אַרימעלייט. גלייכצייטיק מיט